

ALL INDIA RADIO THIRUVANANTHAPURAM



ആകാശവാണി, തിരുവനന്തപുരം

NATIONAL BULLETIN

DATE: 21.02.2025

TIME : 07.25 AM

പ്രധാന വാർത്തകൾ

1. സോൾ ലീഡർഷിപ്പ് കോൺക്ലേവിന്റെ ആദ്യ പതിപ്പ് പ്രധാനമന്ത്രി നരേന്ദ്ര മോദി ഇന്ന് ന്യൂഡൽഹിയിലെ ഭാരത് മണ്ഡപത്തിൽ ഉദ്ഘാടനം ചെയ്യും.

Prime Minister Narendra Modi will inaugurate the first edition of the SOUL Leadership Conclave today at Bharat Mandapam in New Delhi.

2. നിർമ്മിത ബുദ്ധി, ഹരിത ഹൈഡ്രജൻ ഉൾപ്പെടെയുള്ള മേഖലയിലെ പുരോഗതിക്ക് അന്താരാഷ്ട്ര സഹകരണം ആവശ്യമാണെന്ന് വിദേശകാര്യ മന്ത്രി എസ്. ജയശങ്കർ

International cooperation is needed for progress in areas including artificial intelligence and green hydrogen, says External Affairs Minister S. Jaishankar

3. ലോകത്തെ ഏറ്റവും മികച്ച നിക്ഷേപ സൗഹൃദ രാഷ്ട്രമായി ഇന്ത്യ തുടരുമെന്ന് കേന്ദ്രമന്ത്രി പിയൂഷ് ഗോയൽ.

Union Minister Piyush Goyal says India will continue to be the most investment-friendly country in the world.

4. കേരളത്തിന്റെ വ്യവസായ മേഖലയ്ക്ക് ഉണർവ് നൽകുന്ന ഇൻവസ്റ്റ് കേരള ആഗോള നിക്ഷേപക ഉച്ചകോടിക്ക് ഇന്ന് കൊച്ചിയിൽ തുടക്കം. മുഖ്യമന്ത്രി പിണറായി വിജയൻ ഉദ്ഘാടനം ചെയ്യും.

The Invest Kerala Global Investors Summit, which will boost Kerala's industrial sector, begins in Kochi today. Chief Minister Pinarayi Vijayan will inaugurate the summit.

5. മാതൃഭാഷയുടെ സംരക്ഷണം ലക്ഷ്യമിട്ട് ഇന്ന് ലോക മാതൃഭാഷ ദിനം.

Today marks International Mother Language Day, a day aimed at protecting the mother tongue.

6. ഐ സി സി - ചാമ്പ്യൻസ് ട്രോഫി ക്രിക്കറ്റിൽ ബംഗ്ലാദേശിനെതിരെ ഇന്ത്യയ്ക്ക് ആറ് വിക്കറ്റ് ജയം.

India beat Bangladesh by six wickets in ICC Champions Trophy cricket.

PM CONCLAVE

സോൾ ലീഡർഷിപ്പ് കോൺക്ലേവിന്റെ ആദ്യ പതിപ്പ് പ്രധാനമന്ത്രി നരേന്ദ്ര മോദി ഇന്ന് ഉദ്ഘാടനം ചെയ്യും. ന്യൂഡൽഹിയിലെ ഭാരത് മണ്ഡപത്തിൽ നടക്കുന്ന പരിപാടിയിൽ ഭൂട്ടാൻ പ്രധാനമന്ത്രി ദാഷോ ഷെറിംഗ് ടോബ് ഗെ മുഖ്യപ്രഭാഷണം നടത്തും. രണ്ടു ദിവസത്തെ പരിപാടിയിൽ രാഷ്ട്രീയം, കായികം, കല, മാധ്യമം, ആത്മീയം, പൊതുമനയം, ബിസിനസ്സ്, സാമൂഹികം തുടങ്ങി വിവിധ മേഖലകളിൽ നിന്നുള്ളവർ പ്രചോദനാത്മകമായ തങ്ങളുടെ ജീവിത യാത്രകൾ പങ്കിടും. പരാജയങ്ങളിൽ നിന്നും വിജയങ്ങളിൽ നിന്നും പാഠങ്ങൾ ഉൾക്കൊള്ളാൻ യുവാക്കളെ പ്രചോദിപ്പിക്കുന്നതിനാണ് കോൺക്ലേവ് സംഘടിപ്പിച്ചിരിക്കുന്നത്.

BHUTAN PRIME MINISTER-VISIT

മൂന്ന് ദിവസത്തെ സന്ദർശനത്തിനായി ഭൂട്ടാൻ പ്രധാനമന്ത്രി ന്യൂഡൽഹിയിലെത്തി. പ്രധാനമന്ത്രി നരേന്ദ്ര മോദിയുമായി അദ്ദേഹം ഇന്ന് കൂടിക്കാഴ്ച നടത്തും. ഇന്ത്യ - ഭൂട്ടാൻ സഹകരണവും

സൗഹൃദവും ശക്തിപ്പെടുത്താൻ സന്ദർശനം സഹായകരമാകുമെന്ന് വിദേശകാര്യ മന്ത്രാലയം അറിയിച്ചു.

REV. JAISHANKAR G20 FMM

ആഗോളതലത്തിൽ ഉയർന്ന് വരുന്ന സംഘർഷ സാഹചര്യത്തിൽ ആശങ്ക പ്രകടിപ്പിച്ച് വിദേശകാര്യ മന്ത്രി എസ്. ജയശങ്കർ. ദക്ഷിണാഫ്രിക്കയിലെ ജോഹന്നാസ്ബർഗിൽ നടക്കുന്ന ജി 20 വിദേശകാര്യ മന്ത്രിമാരുടെ യോഗത്തിൽ സംസാരിക്കുകയായിരുന്നു അദ്ദേഹം. നിർമ്മിത ബുദ്ധി, ഹരിത ഹൈഡ്രജൻ ഉൾപ്പെടെയുള്ള മേഖലയിലെ പുരോഗതിക്ക് അന്താരാഷ്ട്ര സഹകരണം ആവശ്യമാണെന്ന് വിദേശകാര്യ മന്ത്രി യോഗത്തിൽ പറഞ്ഞു. ഗാസ വെടിനിർത്തലും ബന്ധിതരുടെ മോചനവും ഇന്ത്യ സ്വാഗതം ചെയ്യുന്നതായി അദ്ദേഹം അറിയിച്ചു. യുക്രെയ്ൻ സംഘർഷവുമായി ബന്ധപ്പെട്ട് ഇന്ത്യ അനുകൂല നിലപാടാണ് സ്വീകരിച്ചിട്ടുള്ളതെന്നും ജയശങ്കർ പറഞ്ഞു.

JAISHANKAR RUSSIAN FM

വിദേശകാര്യമന്ത്രി എസ് ജയശങ്കർ റഷ്യൻ വിദേശകാര്യമന്ത്രി സെർജി ലാവ് റോവുമായി ദക്ഷിണാഫ്രിക്കയിൽ കൂടിക്കാഴ്ച നടത്തി. ഇന്ത്യ-റഷ്യ ഉഭയകക്ഷി ബന്ധത്തിന്റെ പുരോഗതി ഇരു നേതാക്കളും വിലയിരുത്തി. യുക്രൈൻ പ്രതിസന്ധി സംബന്ധിച്ചും ചർച്ച നടത്തിയതായി ശ്രീ ജയശങ്കർ സമൂഹമാധ്യമ പോസ്റ്റിൽ കുറിച്ചു. ജി-20 വിദേശകാര്യമന്ത്രിമാരുടെ യോഗത്തോടനുബന്ധിച്ച് ദക്ഷിണാഫ്രിക്കൻ പ്രസിഡൻ്റ് സിറിൽ റാമഫോസയുമായി ചർച്ച നടത്തിയ കേന്ദ്രമന്ത്രി ജി-20 യിൽ ദക്ഷിണാഫ്രിക്കയ്ക്ക് വേണ്ട പിന്തുണ നൽകുമെന്നും അറിയിച്ചു.

PIYUSH GOYAL (INTRO)

ലോകത്തെ ഏറ്റവും മികച്ച നിക്ഷേപ സൗഹൃദ രാഷ്ട്രമായി ഇന്ത്യ തുടരുമെന്ന് കേന്ദ്രമന്ത്രി പിയൂഷ് ഗോയൽ. ലോകത്തിന് നിരവധി അവസരങ്ങളാണ് ഇന്ത്യ പ്രദാനം ചെയ്യുന്നതെന്നും പുണെയിൽ ഏഷ്യ ഇക്കണോമിക് ഡയലോഗ് ആറാം പതിപ്പിൽ സംസാരിക്കവേ അദ്ദേഹം പറഞ്ഞു.

(ഹോൾഡ് വോയ്സ്.....)

ഇന്ത്യയെ ഒരു വികസിത രാജ്യമാക്കി മാറ്റുക എന്ന ലക്ഷ്യം കൈവരിക്കണമെങ്കിൽ സാമ്പത്തിക വളർച്ചയ്ക്ക് സ്ത്രീകളുടെ സംഭാവനകൾ നിർണ്ണായകമാണെന്നും ശ്രീ പിയൂഷ് ഗോയൽ അഭിപ്രായപ്പെട്ടു.

REV. NT DELHI CABINET

ആയുഷ്മാൻ ഭാരത് ആരോഗ്യ സുരക്ഷാ പദ്ധതി നടപ്പിലാക്കാൻ തീരുമാനിച്ച ഡൽഹി സർക്കാർ. ഡൽഹി സർക്കാർ രൂപീകരണത്തിന് ശേഷം ചേർന്ന ആദ്യ ക്യാബിനറ്റ് യോഗത്തിലാണ് തീരുമാനമെന്ന് മുഖ്യമന്ത്രി രേഖാ ഗുപ്ത പറഞ്ഞു. ആദ്യ നിയമസഭാ യോഗത്തിൽ 14 സിഎജി റിപ്പോർട്ടുകൾ സഭയുടെ മേശപ്പുറത്തു വയ്ക്കുമെന്നും അവർ പറഞ്ഞു.

REV. NT DELHI CABINET-2

ഡൽഹി മുഖ്യമന്ത്രി രേഖാഗുപ്ത പൊതുഭരണം, സേവനം, ധനകാര്യം, റവന്യൂ, വനിതാ ശിശുവികസനം, ലാൻറ് ആൻറ് ബിൾഡിങ്ങ്, ഇൻഫർമേഷൻ ആൻറ് പബ്ലിക് റിലേഷൻസ്, വിജിലൻസ്, അഡ്മിനിസ്ട്രേറ്റീവ് റിഫോമ്സ്, ആസൂത്രണം എന്നീ വകുപ്പുകൾ കൈകാര്യം ചെയ്യും. ഉപമുഖ്യമന്ത്രി പർവേഷ് വർമ്മയ്ക്ക് പൊതുമരാമത്ത്

വകുപ്പ്, ലെജിസ്ലേറ്റീവ് കാര്യം, ജലസേചനവും വെള്ളപ്പൊക്ക നിവാരണവും, ജലവിഭവം, ഗുരുദ്വാര ഇലക്ഷൻസ് എന്നീ വകുപ്പുകളുടെ ചുമതലയാണ് നൽകിയിട്ടുള്ളത്.

PM MARATHI SAHITYA SAMMELAN

98-ാമത് അഖില ഭാരതീയ മറാത്തി സാഹിത്യ സമ്മേളനം പ്രധാനമന്ത്രി നരേന്ദ്ര മോദി ഇന്ന് ഡൽഹിയിൽ ഉദ്ഘാടനം ചെയ്യും. മൂന്ന് ദിവസത്തെ സമ്മേളനത്തിൽ പാനൽ ചർച്ചകൾ, പുസ്തക പ്രദർശനങ്ങൾ, സാംസ്കാരിക പരിപാടികൾ, സാഹിത്യ സംവാദങ്ങൾ എന്നിവ സംഘടിപ്പിച്ചിട്ടുണ്ട്. മറാത്തി ഭാഷയ്ക്ക് അടുത്തിടെയാണ് കേന്ദ്ര സർക്കാർ ക്ലാസിക്കൽ ഭാഷാ പദവി നൽകിയത്. 71 വർഷത്തിനുശേഷം ദേശീയ തലസ്ഥാനത്ത് നടക്കുന്ന മറാത്തി സാഹിത്യ സമ്മേളനത്തിന്റെ ഭാഗമായി പുനെയിൽ നിന്ന് ഡൽഹിയിലേക്ക് പ്രതീകാത്മക സാഹിത്യ ഭ്രമിൻ യാത്രയും സംഘടിപ്പിച്ചിട്ടുണ്ട്.

BREAK

ഈ വാർത്തകൾ ആകാശവാണിയിൽ നിന്ന്.....

(ബ്രേക്ക്)

INVEST KERALA

കേരളത്തിന്റെ വ്യവസായ മേഖലയുടെ കുതിപ്പിന് പുത്തൻ ഉണർവ് നൽകുമെന്ന് പ്രതീക്ഷിക്കുന്ന ഇൻവസ്റ്റ് കേരള ആഗോള നിക്ഷേപക ഉച്ചകോടിക്ക് ഇന്ന് കൊച്ചിയിൽ തുടക്കം. ബോൾഗാട്ടി ലുലു ഇൻറർനാഷണൽ കൺവെൻഷൻ സെന്ററിൽ നടക്കുന്ന രണ്ടുദിവസത്തെ നിക്ഷേപക സംഗമം മുഖ്യമന്ത്രി പിണറായി വിജയൻ ഉദ്ഘാടനം ചെയ്യും. കേന്ദ്ര മന്ത്രിമാരായ പിയൂഷ് ഗോയൽ, ജയന്ത്

ചൗധരി, യുഎഇ സാമ്പത്തിക കാര്യ മന്ത്രി അബ്ദുജുജു ബിൻ തുക് അൽമാരി, ബഹ്റൈൻ വാണിജ്യ-വ്യവസായമന്ത്രി, പ്രതിപക്ഷനേതാവ് വി ഡി സതീശൻ, നയതന്ത്ര പ്രതിനിധികൾ ഉൾപ്പെടെ 3000 ഞ്ഞോളം പേർ ഉച്ചകോടിയിൽ പങ്കെടുക്കും. ഉച്ചകോടിയെ കേന്ദ്രമന്ത്രി നിതിൻ ഗഡ്കരി ഓൺലൈനായി അഭിസംബോധന ചെയ്യും.

AMIT SHAH INTRO

വടക്കുകിഴക്കൻ സംസ്ഥാനങ്ങളെ 2027 ഓടെ റെയിൽ, വ്യോമ മാർഗങ്ങളിലൂടെ ഡൽഹിയുമായി ബന്ധിപ്പിക്കുമെന്ന് കേന്ദ്ര ആഭ്യന്തര മന്ത്രി അമിത് ഷാ. ഡൽഹിയിൽ ഇന്നലെ നടന്ന ഏകതാ ഉത്സവ്-വൺ വോയ്സ്, വൺ നേഷൻ പരിപാടിയെ അഭിസംബോധന ചെയ്യുകയായിരുന്നു അദ്ദേഹം. വിനോദസഞ്ചാരം, കായികം, സാങ്കേതികവിദ്യ, തുടങ്ങി എല്ലാ മേഖലകളിലും വടക്കുകിഴക്കൻ സംസ്ഥാനങ്ങൾക്ക് കേന്ദ്ര സർക്കാർ പിന്തുണ നൽകിയിട്ടുണ്ടെന്നും ഇത് ഈ മേഖലയുടെ വളർച്ചക്ക് പുതിയ മാനം നൽകിയതായും അദ്ദേഹം പറഞ്ഞു.

(വോയിസ്)

INTERNATIONAL MOTHER LANGUAGE DAY

ഇന്ന് ലോക മാതൃഭാഷാ ദിനം. ലോകമെമ്പാടുമുള്ള മാതൃഭാഷകളുടെ പ്രാധാന്യം, സംരക്ഷണം, പ്രോത്സാഹനം എന്നിവ ലക്ഷ്യമിട്ട് 2000 മുതലാണ് ലോക മാതൃഭാഷാ ദിനം ആചരിച്ച് തുടങ്ങിയത്. 'അന്താരാഷ്ട്ര മാതൃഭാഷാ ദിനത്തിൻറെ രജത ജൂബിലി ആഘോഷം' എന്നതാണ് ഈ വർഷത്തെ പ്രമേയം.

KANNUR(INTRO)

കണ്ണൂർ ജില്ലയിലെ എല്ലാ റസിഡൻസ് അസോസിയേഷനുകളിലും ഹരിത പെരുമാറ്റ ചട്ടം കർശനമായി പാലിക്കാൻ തീരുമാനം. മാലിന്യമുക്തം നവകേരളം ജനകീയ ക്യാമ്പയിനിന്റെ ഭാഗമായി ചേർന്ന യോഗത്തിൽ പത്തിന കർമ്മപരിപാടി അംഗീകരിച്ചു. *വിശദാംശങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ.ഒ.ശശിധരൻ.*

(വോയ്സ്)

KANNUR ACCIDENT

കണ്ണൂർ അഴീക്കോട് വെടിക്കെട്ടിനിടെ അപകടം. നീർക്കടവ് മുച്ചിരിയൻകാവ് ഉത്സവത്തിനിടെ പുലർച്ചെയാണ് അപകടമുണ്ടായത്. ആറ് പേർക്ക് പരിക്കേറ്റിട്ടുണ്ട്. പരിക്കേറ്റവരെ ആശുപത്രിയിൽ പ്രവേശിപ്പിച്ചു.

CHAMPIONS TROPHY

ഐ സി സി ചാമ്പ്യൻസ് ട്രോഫി ക്രിക്കറ്റിൽ ബംഗ്ലാദേശിനെതിരെ ഇന്ത്യയ്ക്ക് ആറ് വിക്കറ്റ് ജയം. ആദ്യം ബാറ്റ് ചെയ്ത ബംഗ്ലാദേശ് 228 റൺസ് നേടിയിരുന്നു. മറുപടി ബാറ്റിംഗിനിറങ്ങിയ ഇന്ത്യ 21 ബോൾ ശേഷിക്കെ നാല് വിക്കറ്റ് നഷ്ടത്തിൽ ലക്ഷ്യം നേടുകയായിരുന്നു. ഇന്ന് നടക്കുന്ന മത്സരത്തിൽ അഫ്ഗാനിസ്ഥാൻ, ദക്ഷിണാഫ്രിക്കയെ നേരിടും.

RENJI TROPHY

രഞ്ജി ട്രോഫി ക്രിക്കറ്റ് സെമി ഫൈനൽ ഒന്നാം ഇന്നിംഗ്സിൽ ഇന്ന് കേരളത്തിനും ഗുജറാത്തിനും നിർണായകം. ഇന്നലെ കളി അവസാനിക്കുമ്പോൾ ഗുജറാത്ത് 7 വിക്കറ്റ് നഷ്ടത്തിൽ 429 റൺസ് എന്ന നിലയിലായിരുന്നു. ഒന്നാം ഇന്നിംഗ്സിൽ കേരളം 457 റൺസെടുത്തിരുന്നു. രണ്ടാം സെമിയിൽ നിലവിലെ ചാമ്പ്യൻമാരായ മുംബൈയും വിദർഭയും തമ്മിലാണ് പോരാട്ടം.

FOOTBALL - ISL

ഐഎസ്എൽ ഫുട്ബോളിൽ ഇന്നലെ നടന്ന മത്സരത്തിൽ ജംഷ്യാപൂർ FC മുഹമ്മദൻ SC യെ 2-0 ന് പരാജയപ്പെടുത്തി. ഇന്ന് 7.30ന് ഷില്ലോങ്ങിൽ നടക്കുന്ന മത്സരത്തിൽ നോർത്ത് ഇസ്ലാമിക് യൂണൈറ്റഡ് FC ബംഗളൂരു FC യെ നേരിടും.

CRICKET - WPL

വനിതാ പ്രീമിയർ ലീഗ് ക്രിക്കറ്റിൽ റോയൽ ചലഞ്ചേഴ്സ് ബംഗളൂരു മുംബൈ ഇന്ത്യൻസിനെ നേരിടും. ബംഗളൂരുവിലെ എം ചിന്നസ്വാമി സ്റ്റേഡിയത്തിൽ 7.30 നാണ് മത്സരം.
